

ÜMUMİLLİ LİDER HEYDƏR ƏLİYEV İRSİ HAQQINDA ELEKTRON RESURLAR

Aydan Şahmarova
Bakı Dövlət Universiteti,
Kitabxana resursları və informasiya
axtarış sistemləri kafedrasının magistrantı
aydanshah@mail.ru

Xülasə: Məqalədə Azərbaycan Respublikası Prezidentinin İşlər İdarəsinin Prezident Kitabxanası, Heydər Əliyev İrsini Araşdırma Mərkəzi, Heydər Əliyev Fondu, Azərbaycan Respublikasının Milli Məclisi və Azərbaycan Milli Kitabxanasının Azərbaycan xalqının Ümummilli Lideri Heydər Əliyevin həyat və fəaliyyəti, ömür yolu haqqında elektron resursları geniş şəkildə təhlil edilmişdir.

Açar sözlər: Heydər Əliyev, Azərbaycan Respublikası Prezidentinin İşlər İdarəsinin Prezident Kitabxanası, Heydər Əliyev İrsini Araşdırma Mərkəzi, Heydər Əliyev Fondu, Azərbaycan Respublikasının Milli Məclisi, Azərbaycan Milli Kitabxanası, elektron resurslar.

Giriş. Azərbaycanda milli ideyanın yaranması və inkişafı Ümummilli Lider Heydər Əliyevin adı ilə bağlıdır. Heydər Əliyevin irəli sürdüyü milli ideya bütün azərbaycanlıları bir məqsəd ətrafında birləşdirdi. Ulu Öndər Heydər Əliyev Azərbaycanı, sözün əsl mənasında, müstəqil ölkəyə çevirdi, müstəqilliyimizi əbədi və dönməz etdi.

Azərbaycan mədəniyyətinin inkişafına və mədəni sərvətlərimizin mühafizə olunaraq gələcək nəsillərə çatdırılmasına böyük qayğı ilə yanaşan Ulu Öndər Azərbaycanda kitabxana işinin inkişafına da öz töhfələrini vermişdir. Çağdaş kitabxana quruculuğunun özülü də məhz 70-ci illərin əvvəllərində, Ulu Öndər birinci dəfə Azərbaycana rəhbərlik etməyə başladığı dövrdə qoyulmuşdur. Ulu Öndərin 12 aprel 1998-ci il tarixli məşhur fərmanı ilə "Kitabxana işi haqqında" qanun qüvvəyə minmişdir. Bu qanun Dövlət Kitabxana Şəbəkəsinin formalaşdırılması, kitabxana sahəsinə dair normativ-hüquqi bazanın yaradılmasında, kitabxana işçilərinin sosial müdafiəsinin möhkəmləndirilməsində mühüm rol oynamışdır.

"Dahi Heydər Əliyev şəxsiyyətinin Azərbaycan dövlətçilik tarixində müstəsna yeri vardır. Azərbaycançılıq məfkurəsinin parlaq daşıyıcısı kimi Heydər Əliyev öz müdrik siyasəti, dönməz əqidəsi və tarixi uzaqgörənliyi sayəsində milli dövlətçilik ideyasının gerçəkləşdirilməsinə, müasir Azərbaycan dövlətinin qurulmasına və xalqımızın müstəqillik arzusuna çatmasına nail olmuşdur. Məhz Heydər Əliyevin fəaliyyəti nəticəsində Azərbaycan özünün geostrateji, iqtisadi və mədəni potensialından istifadə edərək Şərqlə Qərbdə arasında etibarlı körpü rolunu oynamağa başlamış və dünyanın ən dinamik inkişaf edən ölkələrindən birinə çevrilmişdir".(1)

Təbii ki, dahi şəxsiyyət Heydər Əliyevin xidmətlərini bir yazıda sadalamaq qeyri-mümkündür. Heydər Əliyev irsi bizim əbədiyaşar milli sərvətimizdir. Məhz buna görə də Heydər Əliyev irsinin öyrənilməsi və gələcək nəsillərə çatdırılması çox böyük məsuliyyət tələb edir. Bu cür məsuliyyətli və şərəfli iş də təbii ki ilk öncə kitabxanaların üzərinə düşür.

Kitabxana 2003-cü ildə Ümummilli Lider Heydər Əliyevin təşəbbüsü ilə Bakı şəhərinin iki böyük kitabxanasının – Mərkəzi şəhər kitabxanasının və Azərbaycan Respublikası Prezidenti İşlər İdarəsinin nəzdində olan kitabxanasının bazasında yaradılmışdır. Mərkəzin əsas vəzifələrindən biri Azərbaycan Respublikası Prezidentinin İcra Aparatının, mərkəzi və yerli icra hakimiyyəti orqanlarının əməkdaşlarına, humanitar elm sahələrində çalışan tədqiqatçılara kitabxana-bibliografiya və informasiya xidməti göstərməkdir.(2, s.53)

Kitabxananın veb saytının ana səhifəsində "Heydər Əliyev Elektron Sənədlər Toplusu" adlı İnternet resursunda Ümummilli Liderin zəngin irsini əks etdirən materiallar toplanmışdır. Aktiv olan bu bölmədə istifadəçilər Ümummilli Lider; Xronologiya (1923-2003); Nitqləri, çıxışları, məruzələri, müsahibələri, bəyanatları; Xarici siyasət fəaliyyətinin xronologiyası (1993-2003); Heydər Əliyev haqqında elektron kitablar və məqalələr; Müstəqilliyimiz əbədidir. Elektron külliyyat; Məşhur adamlar H.Əliyev haqqında; Bibliografiya və Fotoqalereya yarım bölmələri vasitəsilə müvafiq məlumatları əldə edə bilərlər.(4)

"Heydər Əliyev. Elektron sənədlər toplusu" vaxtaşırı yeni materiallarla zənginləşdirilərək istifadəçilərin ixtiyarına verilmişdir.

"Ümummilli Lider" bölməsində Heydər Əliyevin Bioqrafiyası, Rəhbərlik illəri, Təltifləri, Seçilmiş fikirləri, Xatirəsinin əbədiləşdirilməsi adlı yarım bölmələr verilmişdir.(4)

Elektron resursun "Xronologiya" fəslinin "Azərbaycan xalqının Ümummilli lideri Heydər Əlirza oğlu Əliyevin həyat və fəaliyyətinin xronologiyası" yarım bölməsində Heydər Əliyevin həyat və fəaliyyətinin əsas tarixləri, əlamətdar günləri xronologiya üzrə (1923-2003) qruplaşdırılmışdır.

Elektron resursun "Nitqləri, çıxışları, məruzələri, müsahibələri, bəyanatları" fəslinə Heydər Əliyevin Azərbaycan KP MK-nın birinci katibi olduğu dövrdə etdiyi çıxışlarından, məruzələrindən və müsahibələrindən seçmə materiallar, həmçinin, onun fəaliyyətinin 1990-1993-cü illər Naxçıvan dövrünü, bu dahi şəxsiyyətin xalqın istəyi və xahişi ilə yenidən ölkə rəhbərliyinə gəldiyi 1993-cü ilin iyunundan 2003-cü illərdəki dövrünü özündə əks etdirən müsahibələri, çıxışları, məruzələri, bəyanatları və müraciətləri ayrıca bölmələr şəklində əlavə edilmişdir.(2, s.54)

Elektron resursa Heydər Əliyev haqqında müxtəlif dillərdə çap olunan kitabların elektron versiyaları da əlavə edilmişdir. Kitabların elektron variantı ilə "Elektron kitablar" Verilənlər bazasında tanış olmaq olar.(4)

Kitabxananın fonduna daxil olan qəzet və jurnallarda Heydər Əliyev haqqında dərc edilən analitik və təhlili məqalələrin elektron versiyaları da yeni bölmədə kimi "E-məqalələr" resursuna əlavə edilmişdir. Buradakı materiallar xro-

nologiya üzrə (2004-2015) tammətnlə yerləşdirilmişdir. "Müstəqilliyimiz əbədidir. Elektron külliyyat" bölməsində Azərbaycan Respublikasının Prezidenti Heydər Əlirza oğlu Əliyevin çoxcildlik əsərlərinin birinci cildindən qırx altıncı cildinə qədər dahi şəxsiyyətin 1993-cü ilin iyunundan 2003-cü ilə qədərki dövrdəki çıxışları, nitqləri, bəyanatları, müraciətləri, müsahibələri toplanmışdır. "Məşhur adamlar H.Əliyev haqqında" bölməsində görkəmli dövlət və ictimai xadimlərin, siyasətçilərin, görkəmli şəxsiyyətlərin Ümummilli Lider haqqında fikirləri toplanmışdır. Resursun "Bibliografiya" fəslə Kitablər, Avtoreferatlar, Məqalələr bölməsinə ayrılmışdır. Kitablər bölməsində Heydər Əliyevin Azərbaycan, rus və xarici dillərdə çap olunan kitabları və haqqında nəşr olunan kitablar yerləşdirilmişdir. "Avtoreferatlar" bölməsində Heydər Əliyevin həyat və fəaliyyətinə həsr edilmiş dissertasiyaların avtoreferatlarının siyahısı, "Məqalələr" bölməsində isə 2004-2015-ci illərdə dövrü mətbuatda çap olunan məqalələrin bibliografiyası toplanmışdır. (2, s.55)

"Fotoqalereya" bölməsində Heydər Əliyevin həyat və fəaliyyətini əks etdirən "Fotoalbom" və şəxsi sənədlərinin fotosuratını əks etdirən "Fotosənəd" yarım bölmələri verilmişdir.

Saytın ana səhifəsinin aşağısında "Heydər Əliyev" banneri vasitəsilə Azərbaycan Respublikasının Prezidenti İlham Əliyevin 29 dekabr 2006-cı il tarixli Sərəncamına əsasən Bakıda yaradılan Heydər Əliyev Mərkəzinə birbaşa keçid verilmişdir. Mərkəzin saytında Azərbaycan xalqının Ümummilli Lideri Heydər Əliyevin dövlətçilik fəlsəfəsi və azərbaycançılıq məfkurəsinin öyrənilməsi, Heydər Əliyev irsinin tədqiqi və təbliği, elm, təhsil, mədəniyyət, səhiyyə, idman, ekologiya və iqtisadiyyatın inkişaf etdirilməsinə xidmət edən layihələrin həyata keçirilməsi, Azərbaycan tarixi və mədəniyyətinin, Azərbaycan dilinin və digər milli-mənəvi sərvətlərinin beynəlxalq aləmdə tanınması və təbliği, eləcə də dünya mədəniyyətinin, müxtəlif sivilizasiya nümunələrinin Azərbaycanda tanınması, yerli, regional və beynəlxalq konfrans, simpozium və digər tədbirlərin keçirilməsi istiqamətində fəaliyyəti barədə geniş məlumatlar tapmaq olar. (2, s.55)

Heydər Əliyev İrsini Araşdırma Mərkəzi Azərbaycan xalqının Ümummilli Liderinin irsinin öyrənilməsi və təbliği ilə məşğul olan qurumdur. Heydər Əliyev İrsini Araşdırma Mərkəzi 10 may 2004-cü ildən etibarən Ümummilli Liderimizin zəngin irsini – çıxışları, müsahibələri, görüşləri, bəyanatları və məktublarının mətnlərini 50 dildə geniş auditoriyaya təqdim edən "Heydər Əliyev İrsi" Beynəlxalq Elektron Kitabxanasının əsasında yaradılmışdır. Heydər Əliyev İrsini Araşdırma Mərkəzi "Heydər Əliyev İrsi" Beynəlxalq Elektron Kitabxanası, Azərbaycanın müxtəlif bölgələrində fəaliyyət göstərən regional bürolar, siyasətçilər, politoloqlar, diplomatlar və tarixçilər üçün ən müxtəlif dillərdə kitablar nəşr edən nəşriyyat qrupundan ibarətdir. Mərkəz həmçinin, orijinal tədris proqramları əsasında gənc müəllimlər, ali məktəblərin magistrantları və tələbələri üçün "Heydər Əliyev irsini öyrənirik" interaktiv kursları və yay məktəbləri təşkil edir, eləcə də planetin mühüm elmi mərkəzləri ilə internet körpülər yaradır. (2, s.56)

Heydər Əliyev İrsini Araşdırma Mərkəzinin portalı gündəlik olaraq yenilənir, zənginləşir. Heydər Əliyevin əsərlərinin müxtəlif dillərdə nəşri politoloqlar, iqtisadçılar, jurnalistlər və Azərbaycanın ən yeni tarixi və inkişafı, keçmiş və gələcəyi ilə maraqlanan bütün insanlar üçün faydalıdır. (2, s.57)

Saytın ana səhifənin sol tərəfində "Mərkəz" linki yerləşdirilmişdir. Bu link müvafiq bölmələrə ayrılmışdır: Böyük Liderin 90 anı; Ümummilli lider; Fəaliyyətimiz; Azərbaycan prezidenti; Tərcümə laboratoriyası; Haqqımızda; Portal haqqında; Mərkəzin xəritəsi; Fotoqalereya. (3)

Saytın ana səhifənin sağ tərəfində "E-Kitabxana" linki yerləşdirilmişdir. Bu link də müvafiq bölmələrə ayrılmışdır: Oxuculara müraciət; Tərcümeyihal; Əsərləri; Məlumat-soraq materialları; Tarixi arayışlar; Dünya mətbuatı Azərbaycan Respublikasının Prezidenti Heydər Əliyevin səfərləri haqqında; Məşhurlar Heydər Əliyev haqqında; Əlavə sənədlər; Oçerklər; Video-blok; Xəritə və qrafiklər; Əlamətdar tarixlər; Kitabxananın xəritəsi. (3)

"Əsərləri" bölməsində Heydər Əliyevin əsərləri – Proqram çıxışları; Ermənistan-Azərbaycan Dağlıq Qarabağ münaqişəsi; Neft strategiyası; Daxili siyasət; Xarici siyasət; Mədəniyyət; İqtisadiyyat; Diaspor; Din; Ordu quruculuğu; Beynəlxalq terrorizmə qarşı mübarizə; Sosium; Müsahibələr; Gənclər siyasəti; Elm və təhsil; Media; Yeni il təbrikləri; Azərtac təqdim edir; Böyük siyasətə qayıdış yarım bölmələrində qruplaşdırılmışdır. Materiallar tammətnlə verilmişdir. "Dünya mətbuatı Azərbaycan Respublikasının Prezidenti Heydər Əliyevin səfərləri haqqında" bölməsində Heydər Əliyevin ABŞ-a səfəri barədə Amerika mətbuatında çap olunan məqalələr toplanmışdır. Bu da kitabxanaçılar, siyasətçilər, tarixçilər, tədqiqatçılar, ümumiyyətlə Heydər Əliyev irsini öyrənənlər üçün çox böyük informasiya toplusudur. (2, s.57)

Heydər Əliyev Fondu 2004-cü ildə Ulu Öndərin siyasi irsini öyrənmək, onu təhlil, təbliğ etmək, yaratdığı milli dövlətçilik ideyalarını yeni nəsillərə daim aşılamaq niyyətindən irəli gələrək yaradılmışdır. Fond öz fəaliyyəti ilə Azərbaycanın ictimai həyatında böyük rol oynamış, qarşıya qoyduğu məqsədləri uğurla həyata keçirmişdir. (2, s.55)

Heydər Əliyev Fondunun hazırladığı saytın ana səhifəsində "Heydər Əliyev" linki verilmişdir. Bu link vasitəsi ilə istifadəçilər Heydər Əliyev haqqında çox geniş, sanballı məlumatlarla tanış ola bilərlər.

Linkin ana səhifəsi Azərbaycan xalqının Ümummilli Lideri Heydər Əlirza oğlu Əliyevin xatirəsinin əbədiləşdirilməsi haqqında Azərbaycan Respublikası Prezidentinin fərmanından bir hissə ilə açılmışdır. Biografiya bölməsində Ümummilli Liderin tərcümeyi-halı yerləşdirilmişdir. "Dünya Heydər Əliyev haqqında" bölməsində dünyanın məşhur dövlət xadimlərinin Ümummilli Lider haqqında deyimləri verilmişdir. Burada Rusiya Federasiyasının Prezidenti Vladimir Putin, Amerika Birləşmiş Ştatlarının 43-cü prezidenti Corc Buş, Fransa Respublikasının 22-ci Prezidenti Jak Şirak, Qazaxıstan Respublikasının Prezidenti Nursultan Nazarbayevın Heydər Əliyev haqqında fikirləri öz əksini tapmışdır. "Müdrək fikirlər" bölməsində Heydər Əliyevin müdrək

fikirleri verilmişdir. "Heydər Əliyev Mərkəzi" bölməsində Mərkəzin fəaliyyəti barədə informasiya yerləşdirilmişdir. (2, s.56)

"Qalereya" bölməsində Heydər Əliyevin fotosəkilləri "Rəhbər", "Prezident", "Görüşlər", "Müxtəlif" və "Ailə" başlığı ilə qruplaşdırılmışdır.

Azərbaycan Respublikasının Milli Məclisinin saytında Heydər Əliyev Xatirə Zalı bölməsi verilmişdir. Xatirə Zalında Ümummilli Liderimizin zəngin həyat yolunu, siyasi və dövlətçilik fəaliyyətini əks etdirən çoxsaylı eksponatlar toplanmışdır. Bunlar haqqında məlumatlar müvafiq linklərdə qruplaşdırılmışdır: Muzey haqqında; Stendlər; Heydər Əliyev və Azərbaycan Parlamenti; Sənədlər; Fəxri qonaqlar. (2, s.57)

Milli Kitabxananın elektron kataloqundan istifadə edənlər sadə və ya geniş axtarış sistemindən istifadə edərək Heydər Əliyevin əsərlərini müəlliflə, haqqında olan ədəbiyyatı isə predmet, sərlihvə və ya açar sözlə axtarıb tapa bilərlər. Burada istifadəçilər Ümummilli Liderin çapdan çıxan əsərləri və haqqında çapdan çıxmış kitabların, məqalələrin, dissertasiya və.s ədəbiyyatın təsviri və tammətnindən istifadə edə bilərlər. Milli Kitabxananın ana səhifəsinin sağ tərəfində Elektron məlumat bazası kateqoriyası verilmişdir. Bu linkdə "Heydər Əliyev Mədəniyyətimizin Hamisi" adlı elektron məlumat bazası yerləşdirilmişdir. (2, s.58)

Elektron məlumat bazasındakı məlumatlar müvafiq bölmələr üzrə qruplaşdırılmışdır: Prezidentin sərəncamı; Azərbaycan xalqının Ümummilli Lideri; Heydər Əliyev Milli Kitabxanada; Mədəniyyətimizin inkişafının Heydər Əliyev mərhələsi; Heydər Əliyev surəti bədii ədəbiyyat və incəsənətdə; Xatirəsinin əbədiləşdirilməsi; Fotoqalereya. (5)

"Prezidentin Sərəncamı" bölməsində Azərbaycan Respublikasının Prezidenti İlham Əliyevin "Azərbaycan xalqının Ümummilli Lideri Heydər Əliyevin 90 illik yubileyi haqqında" 2013-cü il 21 yanvarda imzaladığı sərəncam verilmişdir. (2, s.58)

"Azərbaycan xalqının Ümummilli Lideri" kateqoriyasında Həyat və fəaliyyəti; Görkəmli şəxslər Heydər Əliyev haqqında; Əsərləri; Müdrik kəlamları; Haqqında və Təltifləri bölmələri verilmişdir. Bu bölmələr özləri də ayrı-ayrı yarım bölmələrə ayrılmışdır. (5)

Həyat və fəaliyyəti bölməsində Ulu Öndərin həyat və fəaliyyətinin əsas tarixləri verilmişdir. "Əsərləri" bölməsində Heydər Əliyevin 65 kitabının tammətli elektron resursu verilmişdir. "Müdrik kəlamları" linkində Ümummilli Liderin dahiyənə kəlamları toplanmışdır. "Haqqında" bölməsində isə Heydər Əliyevin həyat və yaradıcılığı haqqında kitablar, məqalələr, musiqi əsərləri və dissertasiyalar tammətnlə verilmişdir. (2, s.59)

"Mədəniyyətimizin inkişafının Heydər Əliyev mərhələsi" linkində fərman və sərəncamları; çıxışlar, məruzələr, nitqlər, təbriklər; H.Əliyevlə bağlı mətbuatda çıxan mədəniyyət xəbərləri, kitablar, videogörüntülər və fotoalbom öz əksini tapmışdır. (5)

"Heydər Əliyev surəti bədii ədəbiyyat və incəsənətdə" linki Heydər Əliyevə ithaf olunmuş musiqilər; Heydər Əliyev bədii ədəbiyyatda – və Filmlər yerləşdirilmişdir. (5)

"Xatirəsinin əbədiləşdirilməsi" bölməsində Rəsmi sənədlər; Orden, medal və mükafatlar; Heydər Əliyev filateliyada (markalar); Heydər Əliyev Fondu; Heydər Əliyev Mərkəzi; Heydər Əliyev adına Saray; Heydər Əliyev Beynəlxalq Hava Limanı, Heydər Əliyevin Xatirə muzeyləri, Parklar və abidələr, Xatirəsinə ithaf edilmiş möhtəşəm xalça haqqında geniş məlumatlar toplanmışdır. (2, s.60)

Fotoqalereya linkində isə Ailə albomu, Heydər Əliyev Milli Kitabxanada, Heydər Əliyev və mədəniyyətimiz, Ulu öndər Heydər Əliyev, Ulu öndərin abidələri və Heydər Əliyevə ithaf olunmuş kitabların şəkilləri öz əksini tapmışdır.

Elektron saytlardakı linklər daim yeniləşir, aktiv və tammətnlidir. Bu isə oxucunun ümummilli lider Heydər Əliyevin siyasi irsinin öyrənilməsində, təbliğində, az vaxt ərzində yeni informasiyalardan çox rahat istifadəsinə şərait yaradır.

Nəticə. Sonda onu qeyd etmək lazımdır ki, Heydər Əliyevin geniş ictimai-siyasi və eləcə də elmi-nəzəri irsinin dərinəndən öyrənilməsi kitabxanaların qarşısında duran ən vacib vəzifələrdən biridir. Cəmiyyətdə böyüməkdə olan yeniyetmə və gənc nəslə milli-mənəvi, əxlaqi dəyərlərimiz ruhunda tərbiyə edən zaman Ulu Öndərimizin şəxsiyyətinə, onun fenomenal irsinə müraciət edilməsi, dahi liderin özünün və ona həsr olunan əsərlərdən faydalanmaları böyük əhəmiyyət kəsb edir. Ümumiyyətlə, istər yubiley ili çərçivəsində, istərsə də qarşıdakı illərdə Heydər Əliyevin zəngin siyasi və ictimai irsinin, dövlətçilik fəlsəfəsinin dərinəndən öyrənilməsi və geniş təbliğ olunması məqsədilə müfəssəl və məzmunlu tədbirlər planı hazırlamaq və bu plandan irəli gələn bir sıra kütləvi tədbirlərin həyata keçirilməsi tövsiyə olunur və kitabxanaçılara görkəmli liderin həyatı, ictimai-siyasi fəaliyyəti ilə bağlı "Əbədiyaşar lider", "Xalqın xilaskarı", "Ürəklərdə əbədi yurd salan insan", "Ümummilli Lider", "Heydər Əliyev ideyaları qalib gəlir", "Xalq Heydər deyir" kimi başlıqlarda daimi kitab sərgiləri, fotostendlər, kitabxana plakati, kitabxana albomları hazırlanması məsləhət olunur.

Ədəbiyyat

1. Azərbaycan xalqının ümummilli lideri Heydər Əliyevin 90 illik yubileyi haqqında: Azərbaycan Respublikası Prezidentinin Sərəncamı, 21 yanvar 2013-ci il /İ.Əliyev //Azərbaycan, 2013, 22 yanvar, s.1
2. M.Ə.Vəliyeva, Ümummilli lider Heydər Əliyev haqqında internetdə istifadə olunan elektron resursların şərhli // Azərbaycan Milli Kitabxanasının Elmi Əsərləri. – 2016. – № 8. – S.52-62.
3. <http://aliyevheritage.org/az/default.html>
4. <http://heydaraliyev.preslib.az>
5. <http://www.anl.az>
6. <http://www.meclis.gov.az/muzey/About.html>

А.Шахмарова

**Электронные ресурсы о наследие национального лидера
Гейдара Алиева
резюме**

В статье анализируются электронные ресурсы, посвященные жизни и деятельности Общенационального лидера азербайджанского народа Гейдара Алиева на сайтах Президентской библиотеки Аппарата Президента Азербайджанской Республики, Центра исследования наследия Гейдара Алиева, Центра Гейдара Алиева, Фонд Гейдара Алиева, Милли Меджлис и Национальная библиотека Азербайджана.

Ключевые слова: Гейдар Алиев, Президентская библиотека Аппарата Президента Азербайджанской Республики, Центр исследования наследия Гейдара Алиева, Фонд Гейдара Алиева, Милли Меджлис Азербайджанской Республики, Национальная библиотека Азербайджана, электронные ресурсы.

A.Shahmarova

**Electronic resources about national leader
Heydar Aliyev heritage
Summary**

The article analyzes the electronic resources on the life and activity of the National Leader of the Azerbaijani people Heydar Aliyev on the websites of the Presidential Library of the Office of the President of the Republic of Azerbaijan, the Heydar Aliyev Heritage Research Center, the Heydar Aliyev Foundation, the Milli Majlis and the National Library of Azerbaijan.

Keywords: Heydar Aliyev, Presidential Library of the Office of the President of the Republic of Azerbaijan, Heydar Aliyev Heritage Research Center, Heydar Aliyev Foundation, Milli Majlis of the Republic of Azerbaijan, National Library of Azerbaijan, electronic resources.

Rəyçi: t.ü.f.dok. R.Qardaşov